


समिति के प्रयास से....

## शत प्रतिशत शौचालय युक्त ग्राम मण्डलावदा



इन्दौर जिले के विकासखण्ड सांवेर की ग्राम विकास प्रस्फुटन समिति मण्डलावदा ने समग्र स्वच्छता अभियान के अंतर्गत ग्राम को 100 प्रतिशत शौचालय युक्त बनाया है।

शौचालय निर्माण के लिये ग्राम में एक बैठक का आयोजन किया गया। जिसमें मुख्य कार्यपालन अधिकारी सांवेर श्रीमती मधुलिका शुक्ला की उपस्थित में समिति सदस्यों ने निर्मल ग्राम की बात रखी तथा निर्मल ग्राम के फायदे बताये गए। इस बात से प्रेरित होकर ग्रामीणों ने एक स्वर में विश्वास दिलाया कि हम जितना जल्दी हो सके अपने गाँव को निर्मल ग्राम बनाएँगे। इसी बैठक में उपस्थित ग्राम के सरपंच ने भी घोषणा की कि जो परिवार शौचालय निर्माण करवायेगा उसे शासन द्वारा प्राप्त अनुदान के अलावा प्रति परिवार 200 रु. पुरस्कार स्वरूप प्रदाय किया जायेगा। बैठक की समाप्ति

### मुख्य बिन्दु

- तीन माह में बन गया शौचालय युक्त गाँव।
- प्रस्फुटन समिति ने निभाई महत्वपूर्ण भूमिका।
- लोगों ने स्वैच्छा से बनाए शौचालय।

के बाद गाँव वालों में ऊर्जा का ऐसा संचार हुआ कि सभी लोग अपने-अपने घरों में शौचालय निर्माण के लिए प्रयास करने लगे। देखते ही देखते गाँव वालों ने स्वैच्छा से अपने घरों में शौचालय का निर्माण कर लिया। इस काम में ग्राम विकास प्रस्फुटन समिति मण्डलावदा के समस्त सदस्यों की महत्वपूर्ण भूमिका रही। प्रस्फुटन समिति सदस्यों ने अपने गाँव में शौचालय निर्माण करवाने के लिए लगातार प्रयास किया। समग्र ग्राम स्वच्छता के लिये चलाये गये इस अभियान में चौपाल, बैठक, दीवार लेखन, घर-घर जाकर महिलाओं से संपर्क किया गया तथा स्कूलों में बच्चों को शौचालयों के उपयोग की जानकारी दी गयी। तीन माह के निरंतर प्रयासों से आज मण्डलावदा गांव 100 प्रतिशत शौचालय युक्त गांव बन गया है। शौचालय बनने से महिलाओं में उत्साह है। मण्डलावदा की प्रस्फुटन समितियों ने यह साबित कर दिया कि जब किसी लक्ष्य को सामूहिक रूप से ग्राम विकास के लिए लिया जाये और प्रयास सामूहिक हो तो निश्चित ही सफलता प्राप्त होती है।

**नीलेश गुप्ता**

विकासखण्ड समन्वयक, सांवेर, जिला इन्दौर